

eul_wid: vmw-au

Καλλιμάχου Σχόλια · Callimachus Scholia

Scholia-Hymns

σχόλια εἰς ὕμνους

Period: Ὀψιμαρχία [Late Antique](#)

Dialect: Κοινή [Koine](#)

Domain: Γραμματική [Grammar](#)

Format: Ἑμμετρος Verse

book 1a Πότερον Ζηνὸς σπονδῆσιν ἢ Ζηνὸς τί λώϊον αἰδεῖν;

book 1b <ἔοι:> εἴη.

book 1c <ἔοι τί κεν ἄλλο:> ἤγουν τί ἔοικεν (sic) ἄλλο.

book 3 <Πηλαγόνων:> τῶν γιγάντων· παρὰ τὸ ἐκ πηλοῦ γενέσθαι, τουτέστι τῆς γῆς.

book 4a Δικταῖον ὄρος Κρήτης, Λύκαιον δὲ τῆς Ἀρκαδίας.

book 4b Δικταῖον δὲ ὄρος Κρήτης καὶ Λυκαῖον τὸν ἐξ ὄρους Ἀρκαδίας ὄντα.

book 4c Δικταῖον· Κρήτα· Δίκη γὰρ ὄρος Κρήτης. Λυκαῖον· Ἀρκάδα· Λύκαιον Ἀρκαδίας ὄρος.

book 5 ἀμφήριστον· ἀντὶ τοῦ ἀμφίλογον.

book 6 Ἴδη ὄρος Κρήτης καὶ Τροίας· νῦν δὲ τὸ Κρήτης φησι.

book 7 ἐν ἧθει ἀναγνωστέον τὸ πότεροι.

book 8a παροιμία ἐστὶ 'κρητίζειν' ἐπὶ τοῦ ψεύδεσθαι, ἀπὸ Ἰδομενέως τοῦ Κρητὸς ρηθεῖσα, ὃς λαχὼν μερίσαι τοῖς Ἑλλήσι τὰ λάφυρα τῆς Ἰλίου τὰ κρείσσω ἑαυτῷ περιποιήσατο.

book 8b <τάφον:> ἐν Κρήτῃ ἐπὶ τῷ τάφῳ τοῦ Μίνωος ἐπεγέγραπτο 'Μίνωος τοῦ Διὸς τάφος'· τῷ χρόνῳ δὲ τὸ 'Μίνωος τοῦ' ἀπηλείφθη ὥστε περιλειφθῆναι 'Διὸς τάφος'. ἐκ τούτου οὖν λέγουσι Κρηῆτες τὸν τάφον τοῦ Διός. ἢ ὅτι Κορύβαντες λαβόντες αὐτὸν ἐπὶ τῷ κρύψαι διὰ τὸν Κρόνον προσεποιήσαντο τάφον αὐτῷ ποιεῖν.

book 10a ὄρος Ἀρκαδίας ὁ Παρνασός.

book 10b ὄρος Ἀρκαδίας τὸ Παρράσιον ἀπὸ Παρ <ρ> ἄσου τοῦ Λυκάονος.

book 12 Εἰλειθυίης ἤγουν γεννήσεως.

book 12-13 οὔτε ἐρπετὸν οὔτε γυνὴ χρῆζουσα τοῦ τεκεῖν ἐπιμίσγεται. ἢ οὕτως τοῖον χρῆζειν† Εἰλειθυίας τουτέστι γεννήσεως. ὅτι πᾶν ζῶον εἰσιὸν ἐκεῖ μεμολυσμένον ἄγονον ἐγίνετο καὶ σκιὰν τὸ σῶμα αὐτοῦ οὐκέτι ἐποίει.

book 14 <Ἀπιδανῆες:> οἱ ἀρχαῖοι Ἀρκάδες.

book 17-18 λύματα· καθάρματα· τὸ δὲ χυτλώσαιο ἀντὶ τοῦ ἀπο- λούσαιο· Ἐρύμανθος δὲ ποταμὸς Ἀρκαδίας.

book 21 ὕστερον μετὰ τὸ τεκεῖν τὴν Ῥέαν.

- book 22-3 <σαρωνίδας:> δρυς παρὰ τὸ σεσηρότα καὶ συνεστραμμένον τὸν φλοιὸν ἔχειν. τὸ δὲ ἤειρεν καὶ ὥκκησεν ἀντὶ τοῦ ἐβάστασεν.
- book 24-5a <Καρίωνος:> λείπει ἢ ὑπέρ· πολλὰ δ' ὑπὲρ τοῦ Καρίωνος κινώπετα ἤγουν ἐρπετά, παρὰ τὸ ἐν τῷ πέδῳ κινεῖσθαι, ἐβάλλοντο ἰλυοὺς ἥτοι φωλεοὺς.
- book 24-5b λείπει—Καρίωνος ἐρπετὰ τοὺς φωλεοὺς ἐποίησαν. τὰ θηρία, οἷονεὶ κινώπεδα, παρὰ τὸ ἐν τῷ ἐδάφει κινεῖσθαι· τὸ δὲ νίσσετο ἀντὶ τοῦ ἥρχετο, ἐπορεύετο.
- book 24-5c κινώπετα: τὰ ἐν τῷ πέδῳ κινούμενα θηρία.
- book 25 <ἰλυούς:> καταδύσεις.
- book 26 Κρᾶθις ποταμὸς Ἀρκαδίας καὶ ἡ Μετώπη· τὸ δὲ πολύστειον πολύψηφον καὶ πολυπάτητον.
- book 32-3 τὸν σὸν χρῶτα, ὧ ἄνα, σπείρωσε φαιδρύνασα.
- book 33a <ῶνα:> ἴσ(ως) ὧ ἄνα (sic).
- book 33b <σπείρωσε:> εἴλιξε· παρὰ τὸ σπειρόω, τὸ εἰλίσσω ὅθεν σπείρημα, τὸ σπαρτί(ον).
- book 33c <Νέδη:> ὄνομα νύμφης Ὠκεανίνης θρεψαμένης τὸν Δία.
- book 34 <κευθμόν:> σπήλαιον.
- book 35 <μαιώσαντο:> ἔθρεψαν.
- book 36 <Φιλύρην:> μητέρα Χείρωνος τοῦ Κενταύρου.
- book 37 <τὸ χεῦμα:> τὸ ἐν Ἀρκαδίᾳ.
- book 38 <τὸ μέν:> τὸ χεῦμα.
- book 39 ὄρος Ἀρκάδων ὁ Καύκων. Λέπριον δὲ ἀπὸ Λεπρέα τοῦ Ποσειδῶνος, ὃς προκαλεσάμενος εἰς ἀδηφαγίαν Ἡρακλέα καὶ ὑπ' ἐκείνου ἡττηθεὶς ἐφονεύθη.
- book 40 <Νηρήι:> τῇ θαλάσσει.
- book 41 <Λυκαονίης ἄρκτοιο:> τῆς πρώην λεγομένης Καλλιστοῦς, Λυκάονος θυγατρὸς· ἐξ ἧς καὶ Διὸς μεταβληθέντος εἰς Ἄρτεμιν γεννᾶται ὁ Ἀρκάς, ἀφ' οὗ οἱ Ἀρκάδες.
- book 42a <εὔτε:> ὅτε.
- book 42b Θενάς· πόλις καὶ ἄλσος.
- book 44a <τουτάκι:> τὸ τηνικαῦτα.
- book 44b <τουτάκι:> ἤγουν τότε.
- book 45 <Κύδωνες:> ἔθνος Κρήτης.
- book 46a <ἐτάραι:> φίλοι.
- book 46b <προσεπηχύναντο:> ἤγουν εἰς τοὺς πήχεις ἔλαβον.
- book 47a <μελίαι:> νύμφαι.
- book 47b <Ἀδρήστεια:> ἡ Νέμεσις.
- book 47c <Ἀδρήστεια:> ἀδελφὴ Κουρήτων.
- book 48 λίκνον ἢ τὸ κόσκινον· τὸ γὰρ παλαιὸν ἐν κοσκίνῳ κατεκοίμιζον τὰ βρέφη πλοῦτον καὶ καρποὺς οἰωνιζόμενοι ἢ τὸ κουνίον, ἐν ᾧ τὰ παιδία τιθέασιν.
- book 49a <Ἀμαλθείης:> οὕτως ἐκαλεῖτο ἡ αἰξ ἢ τὸν Δία θρέψασα· λέγεται δὲ ἀπὸ μὲν τοῦ ἐνὸς κέρατος ἀμβροσίαν ρεῖν, ἀπὸ δὲ τοῦ ἄλλου νέκταρ.
- book 49b <ἔβρωσ:> ἔφαγες.
- book 50a <ἐξαπιναῖα:> τουτέστιν ἐγένετο ἐξαίφνης ἢ Ἰδὴ πλέα μέλιτος.
- book 50b

Πανακρίδος δὲ μελίσσης ἤγουν τῆς τὰ ἄκρα τῶν βοτανῶν δρεπομένης ἅπαντα, ἢ ἀπὸ Πανάκρου, ὄρους Κρήτης.

book 52a <οὔλα:> †κατὰ κλῆρον, ὑγιῶς.

book 52b <πρύλιν:> ἐνόπλιον.

book 55 <καλά:> ἀντὶ τοῦ καλῶς.

book 57 <παιδνός:> παῖς νέος.

book 59 <ἐπιδαίσιον:> οὐ μεμερισμένον.

book 60 <δηναιοί:> παλαιοί.

book 62-3a τίς δ' ἂν φρονῶν ἐπὶ τῷ Ὀλύμπῳ καὶ τῷ Ἄϊδι κληρωθῆναι ἡνέσχετο;

book 62-3b νενίηλος· ὁ ματαιόφρων, ὁ ἐστερημένος τοῦ αἰόλλειν καὶ κινεῖν τὸν νοῦν.

book 63-4 ὁ κλῆρος ἐπ' ἴσων πραγμάτων χωρεῖ· ὁ οὐρανὸς δὲ καὶ ὁ ἄδης τοσοῦτον διαφέρουσιν ὅσον καὶ διεσθήκασιν.

book 65a λείπει 'λέγων'.

book 65b <πεπίθοιεν:> πείσειαν.

book 66a ἐσσην κυρίως ὁ βασιλεὺς τῶν μελισσῶν, νῦν δὲ ὁ τῶν ἀνδρῶν.

book 66b <ἐσσηνα:> θεόν.

book 67 τὸ κράτος πλησίον ἵδρυσας τοῦ δίφρου.

book 68 <οίωνόν:> τὸν ἀετόν.

book 70 <αἰζιῶν:> νῦν καθόλου λέγει τῶν ἀνθρώπων.

book 71 <ἐμπεράμους:> τοὺς ἐμπείρους.

book 72 <ὀλίζοσιν:> μικροῖς.

book 74 <γεωμόρος:> γεωργός.

book 76a <ὑδείομεν:> λέγομεν.

book 76b ὕμνουμεν.

book 77a <ἐπακτῆρας:> κυνηγέτας.

book 77b Νηλεὺς ὁ Κόδρου ἀποικίαν θέμενος ἀπὸ Ἀθηνῶν ἔλαβε χρησμὸν ἐγεῖραι ξόανον τῇ Ἀρτέμιδι ἀπὸ παγκάρπων ξύλων. καὶ δήποτε ἐορτῆς τελουμένης τῇ Ἀρτέμιδι ἐν τῇ Χιτῶνῃ (ἔστι δὲ δῆμος τῆς Ἀττικῆς) ἀπελθὼν εὔρε δρῦν ἀμπολυν καὶ διάφορον ἔχουσαν ἡρτημένον καρπόν. καὶ ἐκ τούτου ἐποίησεν ἄγαλμα τῇ θεᾷ καὶ οὕτω μετώκησεν ἐν Μιλήτῳ. ἀπὸ τοῦ δήμου οὖν ἔσχε τὴν ὀνομασίαν ἡ Ἀρτεμις ἢ ὅτι τικτομένων τῶν βρεφῶν ἀνετίθεσαν τὰ ἱμάτια τῇ Ἀρτέμιδι.

book 80 <λάξιν:> λαχμόν, κλήρωσιν.

book 81 ἐν ταῖς ἀκροπόλεσι καθέζη ὁρῶν τὰ δίκαια.

book 84 ῥηφενίην ἤγουν πλοῦτον· σύγκειται δὲ ἡ λέξις παρὰ τὸ ῥύδην καὶ ἄφενος, τουτέστι τὴν τοῦ πλούτου ῥύσιν.

book 86 περὶ τοῦ Πτολεμαίου ταῦτα λέγει.

book 87 <κεῖνος:> ὁ Πτολεμαῖος.

book 89a <οἱ δέ:> οἱ ἄλλοι βασιλεῖς δηλονότι.

book 89b <πλειῶνι:> τῷ ἐνιαυτῷ.

book 90a <αὐτός:> ὁ Πτολεμαῖε.

- book 90b <αὐτός:> ὦ Ζεῦ.
- book 90c <ἄνην:> ἤγουν ἄνυσιν, τελείωσιν.
- book 95 καὶ Ὅμηρος· πλούτῳ δ' ἄρετή καὶ κύδος ὀπηδεῖ, καὶ Ἡσίοδος (Op. 313), | καὶ Σαπφώ (fr. 92 D.2). ὁ πλοῦτος ἄνευ ἄρετῆς οὐκ ἀγαθὸς σύννοικος, ἡ δ' ἐξ ἀμφοτέρων κρᾶσις'.
- book 1 Οἶον· ἀντὶ τοῦ οἴως, ὅπως. ἔστι δὲ θειασμός. λέγεται δὲ τῶν μαντευομένων θεῶν τὰ θεῖα καὶ ἐπιδημεῖν καὶ ἀποδημεῖν. καὶ ὅταν μὲν ἐπιδημῶσι, τὰς μαντείας ἀληθεῖς εἶναι· ὅταν δὲ ἀποδημῶσι, ψευδεῖς. ὡς γοῦν ἐπιδημοῦντος τοῦ θεοῦ ταῦτά φησιν ὁ Καλλίμαχος.
- book 4 <φοῖνιξ:> δεικτικῶς λέγεται, ὅτι παρὰ τῷ δένδρῳ τούτῳ ἐγέννησεν ἡ Λητώ τὸν Ἀπόλλων.
- book 5 ἱερὸν ὄρνεον Ἀπόλλωνός ἐστιν ὁ κύκνος.
- book 6a <αὐτοί:> ἀντὶ τοῦ αὐτόματοι.
- book 6b <ἀνακλίνεσθε:> Ὅμηρος (E 751)· ἡμὲν ἀνακλῖναι πυκινὸν νέφος'.
- book 7 <αὐταί:> αὐτόματοι.
- book 8 <νέοι:> ὡς τῶν νέων καθιερωμένων τῷ Ἀπόλλωνι.
- book 14 εἰ μέλλουσι καὶ γάμου ἐντὸς (?) γενέσθαι καὶ πολιᾶσαι· καὶ γὰρ ἀκαιρεκόμης ὁ Ἀπόλλων.
- book 15 <ἐστήξειν:> ἀπὸ τοῦ ἴσθημι παρακείμενος ἔστηκα. ἀπὸ τούτου ποιοῦσιν οἱ Συρακούσιοι ἐνεστῶτα ἐστήκω, οὗ ὁ μέλλων ἐστήξω, καὶ τὸ ἀπαρέμφατον ἐστήξειν.
- book 16 <χέλυσ:> ἡ κιθάρα.
- book 18a <εὐφημεῖ:> ἡσυχάζει, γαληνᾷ.
- book 18b <κλείουσιν:> ὕμνοῦσιν.
- book 19 <Λυκωρέος:> τοῦ Ἀπόλλωνος.
- book 20a <κινύρεται:> κλαίει, θρηνεῖ.
- book 20b <αἴλινα:> ἥτοι θρηνητικά.
- book 21 <ἰὴ παιῶν:> πρόσφθεγμα καταφρονοῦντος.
- book 22a <ἀναβάλλεται:> ὑπερτίθεται.
- book 22b <πέτρος:> τῆς Νιόβης.
- book 26 <βασιλῆι:> τῷ Πτολεμαίῳ τῷ Εὐεργέτῃ· διὰ δὲ τὸ φιλόλογον αὐτὸν εἶναι ὡς θεὸν τιμᾷ (v. ad test. I).
- book 32 ἐνδυτόν· τὸ ἱμάτιον· ἐπιπορπὶς δὲ ἡ περόνη, ἡ λεγομένη φίβλα.
- book 33 ἄεμμα· ἡ νευρά· παρὰ τὸ ἐκατέρωθεν δεδέσθαι. Λύκτος δὲ ἐστὶ πόλις Κρήτης.
- book 35 <Πυθωνί:> Ὅμηρος (I 404)· οὐδ' ὅσα λάϊνος οὐδὸς ἀφήτορος ἐντὸς ἐέργει | Φοίβου Ἀπόλλωνος Πυθοῖ ἐνί'.
- book 37a <θηλείαις:> ἀπαλαῖς.
- book 37b <χνόος:> ψόφος, ξυσμός.
- book 38 <ἔλαια:> ση(μείωσαι), ὅτι τὰ ἔλαια πληθυντικῶς παρ' οὐδενὶ ἄλλῳ εὔρηται.
- book 40 <πανάκειαν:> τὴν ἱασιν.
- book 41 πρῶκες· δρόσοι σταγόνες· ἀκήρια δέ, ἀσθενῆ τὰ νοσήματα ἢ μᾶλλον ἄνοσα καὶ ἄφθαρτα πάντα γίνεται.
- book 42a τέχνη δ' ἀμφιλαφής· ἔστι γὰρ τοξότης, αἰδοῦς, μάντις, ἱατρὸς καὶ ποιμήν.
- book 42b <ἀμφιλαφής:> πλούσιος.
- book 42c

- 〈ἀμφιλαφής:〉 βοηθός.
- book 45 〈θριαί:〉 μαντικάι ψῆφοι εἰσιν αἱ θριαί. λέγεται δὲ αὐτὰς εὐρῆσθαι ὑπὸ τινων τριῶν νυμφῶν. διὰ τοῦτο καὶ θριαὶ ὠνομάσθησαν οἶονεὶ τριαί.
- book 48 〈ἐπ' Ἀμφρυσσῶ:〉 Ἀμφρυσσὸν οἱ μὲν ποταμὸν Θεσσαλίας, οἱ δὲ πόλιν· ζευγίτιδας δὲ τὰς ὑπὸ ζυγὸν ἀγομένας.
- book 49 〈ἡῖθέου:〉 ἀγάμου, ἄπαιδος.
- book 50a βουβόσιον: ὁ τόπος ἔνθα οἱ βόες νέμονται. τὸ δ' ἐπιμηλάδες ἀντὶ τοῦ αἱ μετὰ τῶν μῆλων νεμόμεναι· καὶ γὰρ καὶ τὰς αἴγας μῆλα λέγουσιν, ὡς Ὅμηρος (i 184) ἐπεξηγούμενος τί εἰσι μῆλά φησι· 'μῆλ' οἷός τε καὶ αἴγες'. ἂν δὲ ἐμμηλάδες γράφηται, ἀντὶ τοῦ θήλειαι ἐστίν.
- book 50b 〈ἐπιμηλάδες:〉 αἱ γόνιμοι.
- book 53 ἄκυθοι: ἡγουν ἄγονοι· κεῦθος γὰρ λέγεται τὸ κύημα.
- book 59 〈ἐν Ὀρτυγίῃ περιηγός:〉 κυκλοτεροῦς. οὕτω γὰρ στρογγύλη λίμνη ἐν Ὀρτυγίᾳ καλεῖται. Ὀρτυγία δὲ ἡ Δήλος ἀπὸ τοῦ τὴν Λητῶ εἰς ὄρτυγα μεταβληθεῖσαν εἰς τὴν Δήλον ἐλθεῖν φεύγουσαν τὴν Ἥραν.
- book 61 〈Κυνθιάδων:〉 Κύνθος ὄρος τῆς Δήλου.
- book 65 λέγεται ὅτι ὁ Βάττος οὗτος ἄφωνος ἦν. ἀπῆλθεν οὖν εἰς τὸ τοῦ Ἀπόλλωνος ἱερὸν ἐπὶ τῷ τὸν θεὸν ἐρωτῆσαι περὶ τῆς φωνῆς. ὁ δὲ ἔχρησεν αὐτῷ οὐκέτι περὶ φωνῆς, ἀλλὰ περὶ μετοικίας. καὶ ὁ Βάττος πεισθεὶς τῷ χρησμῷ ἦλθεν εἰς τὴν Λιβύην. λέγεται δὲ εἶναι πολλοὺς λέοντας ἐν τῇ χώρᾳ ταύτῃ. ἐπιδημήσας οὖν ὁ Βάττος, καὶ λέοντα αἰφνηδὸν θεασάμενος τῇ τοῦ φόβου ἀνάγκῃ βιασθεὶς φθέγξασθαι διέρρηξε τὴν φλέβα, ἥτις τὴν ἐκείνου φωνὴν ἐπέιχε, καὶ οὕτω φωνήεις ἐγένετο καὶ τὴν Κυρήνην ἔκτισεν, ὅθεν ἐστὶν ὁ Καλλιμάχος.
- book 66 〈κόραξ:〉 ὡς ἀνακείμενος τῷ Ἀπόλλωνι ὁ κόραξ.
- book 68 〈ἡμετέροις βασιλεῦσι:〉 τῷ Πτολεμαίῳ.
- book 69 〈Βοηδρόμιον:〉 πολέμου ἐπελθόντος τοῖς Ἀθηναίοις ἔχρησεν αὐτοῖς ὁ θεός, μετὰ βοῆς ἐπιθέσθαι τοῖς πολεμίοις· οἱ δὲ τοῦτο ποιήσαντες ἐνίκησαν, ὅθεν Βοηδρόμιος Ἀπόλλων.
- book 70 〈Κλάριον:〉 μαντικόν (?).
- book 71 〈Καρνεῖον:〉 ἀπὸ Κάρνου τοῦ μάντεως τοῦ ἀναιρεθέντος ὑπὸ Ἀλήτου, ὃς ἦν τῶν Ἡρακλειδῶν. ὀργισθεὶς οὖν ὁ Ἀπόλλων λοιμὸν ἐνέβαλλεν.
- book 74 〈Οἰδίποδο:〉 Οἰδίποδος μὲν Πολυνείκης, οὗ Θέρσανδρος, οὗ Τισαμενός, οὗ Αὐτεσίων, οὗ Θήρας, ὃς ἀπώκησεν εἰς Θήραν τὴν νῆσον τὴν νῦν οὕτω κληθεῖσαν.
- book 76 〈Ἀριστοτέλης:〉 ὁ αὐτὸς καὶ Βάττος λέγεται. οὗλος δὲ ὁ ὑγιής, ὡς πρὸς τὴν φωνήν. καὶ γὰρ ὁ δοθεὶς αὐτῷ χρησμὸς τοῦτο παρεμφαίνει· 'Βάττ', ἐπὶ φωνὴν ἦλθες· ἄναξ δέ σε Φοῖβος ἀνώγει | ἐς Λιβύην ἐλθεῖν μηλοτρόφον οἰκιστῆρα.' Ἀσβυστίδα δὲ τὴν λευκὴν λέγει παρὰ τὴν ἄσβεστον. τοιαύτη γὰρ ἡ Λιβύη λευκόγειος.
- book 78 〈τελεσφορίην:〉 ἐορτήν, θυσίαν.
- book 83 κρόκος τὸ ἄνθος παρὰ τὸ ἐν κρύει θάλλειν.
- book 85 〈ζωστήρες:〉 περιφραστικῶς οἱ πολεμικοί.
- book 86 ὡς ἐπιτελούντων καὶ ἐν τῇ Λιβύῃ ἐορτὴν Καρνείῳ Ἀπόλλωνι.
- book 87 〈τέθμια:〉 νόμιμοι, ὠρισμένοι.
- book 88sq 〈Κυρῆς:〉 κρήνη ἐν Κυρήνῃ. Δωριέας δὲ τοὺς Ἡρακλείδας λέγει τοὺς ἀπὸ Σπάρτης μετοικήσαντας εἰς Θήραν καὶ ἀπὸ Θήρας εἰς Κυρήνην.

- book 89 <᾽Αζιλιν: > ὄρος καὶ ποταμὸς Λιβύης.
- book 90a <ἄναξ: > ἡγουν ὁ Ἀπόλλων.
- book 90b <νύμφη: > τῇ Κυρήνῃ.
- book 91 ἐπὶ Μυρτούσσης: ὄρος Λιβύης· κερατώδεος δὲ τῆς κέρατα ἐχούσης ἦτοι ἀκρωρείας. φαίνεται δὲ ἡ Κυρήνη ὡς φονεύσασα ἐν τῇ Λιβύῃ λέοντά τινα βλάπτοντα τὰς βοῦς τοῦ Εὐρυπύλου· ἦν δὲ αὕτη κυνηγέτις, θυγάτηρ Ὑψέως.
- book 92 <Ὑψηΐς: > ἡ Κυρήνη.
- book 94 <τόσσα: > ὅσσα.
- book 95 <ἄρπακτύος: > τῇ Κυρήνῃ κυνηγετούσῃ ἐν τῷ ὄρει τῷ Πηλίῳ τῆς Θεσσαλίας συνεκαθεύδησεν Ἀπόλλων, ἐξ ἧς τίκεται ὁ Ἀρισταῖος.
- book 106 ἐγκαλεῖ διὰ τούτων τοὺς σκώπτοντας αὐτὸν μὴ δύνασθαι ποιῆσαι μέγα ποίημα, ὅθεν ἠναγκάσθη ποιῆσαι τὴν Ἑκάλην.
- book 108 <Ἀσσυρίου ποταμοῖο: > τὸν τῶν Περσῶν λέγει τὸν καλούμενον Εὐφράτην.
- book 1 Τὸ ἐξῆς ᾽Αρτεμιν ὑμνοῦμεν ἀρχόμενοι.
- book 3 ἐψιάσθαι: διατρίβειν, παίζειν.
- book 4 Ὅμηρος (Ε 408)· οὐδέ τί μιν παῖδες ποτὶ γούνασιν·.
- book 8 <ἔα: > τὸ εἰς δασυνόμενον μὲν καὶ ὀξυνόμενον τὰ ἴδια ἢ τὰ ἀγαθὰ δηλοῖ, ψιλούμενον δὲ καὶ παροξυνόμενον τὸ συγχώρει καὶ δίδου· καὶ τὸ ὑπῆρχον δέ, ‘εἰ τότε κοῦρος ἔα’ (Δ 321).
- book 10 <ἄεμμα: > ἡ νευρά.
- book 11 φασεφορίην: ἢ ὅτι λαμπαδοῦχος (ἡ αὐτὴ γὰρ τῇ Ἑκάτῃ) ἢ ὅτι τοὺς μαιευομένους προάγει εἰς φῶς.
- book 12 λεγνωτόν: τὸ ἔχον ῥαν, τουτέστι τὸ ἀποληγνόν τοῦ ἱματίου. λέγναι γὰρ αἱ ῥαί, τὰ λώματα, οἱ κροσσοί, ἅπερ Ὅμηρος (Β 448) θυσάνους καλεῖ· τῆς ἐκατὸν θύσανοι·.
- book 14 <ἀμίτρος: > ἀζώστους, μὴ διαπεπαρθενευμένας. μίτρας γὰρ ἐζώννυντο, ἃς ἔλυνον ὅταν ἔμελλον διαπαρθενεῦσθαι, ἢ ὅτι οἱ ἄγαμοι γυμνοὶ ἐβάδιζον.
- book 15 <Ἀμνισίδας: > Κρητικός. Ἀμνισὸς γὰρ ποταμὸς Κρήτης.
- book 16a <ἐνδρομίδας: > τὰ ὑποδήματα.
- book 16b τὸ δὲ ἐξῆς αἵτε μοι, ὅποτε δὴ μὴ λύγκας <βάλλοιμι> , ἐνδρομίδας τε καὶ θοοὺς κύνας εὖ κομέοιεν.
- book 18 <ἦντινα: > περιττὸν τὸ ἦν.
- book 19a λῆς ἀντὶ τοῦ θέλης κατὰ ἀποβολὴν τῆς θε συλλαβῆς. κέχρηται πολλαχοῦ τῇ λέξει καὶ ὁ Θεόκριτος (Ι 12)· ‘λῆς ποτὶ τᾶν νυμφᾶν, λῆς, αἰπόλε;’
- book 19b <σπαρνόν: > σπάνιον.
- book 21 <ὠδίνεσσι: > ἡ αὐτὴ γὰρ ἐστὶ τῇ Εἰλειθυίᾳ.
- book 28 <μέχρις ἴνα: > περιττὸν τὸ μέχρις.
- book 30 <τυτθόν: > ἀντὶ τοῦ οὐδὲ τυτθόν.
- book 35 <καὶ Ἀρτέμιδος καλέεσθαι: > ἀπὸ κοινοῦ τὸ εἴσεται.
- book 36 <πολλὰς δὲ ξυνῆ: > ἀπὸ κοινοῦ τὸ ὁπάσω σοι, μετὰ τὰς λ’ κοινῇ δέ σοι καὶ τῷ Ἀπόλλωνι πολλὰς.
- book 40 <ἐπεκρήνηνε καρήατι: > Ὅμηρος (Α 527)· ‘ὅ τι κεν κεφαλῇ κατανεύσω·.

- book 41 <Λευκόν:> ὄρος Κρήτης. ἐνικῶς οὕτως εἴρηκε, Λευκὰ δὲ ὄρη λέγονται πληθυντικῶς.
- book 44 <Καίρατος:> ποταμὸς Κρήτης καὶ πόλις ἡ κερατοφόρος οὕτω λεγομένη.
- book 45a ἄμορβους: ἦγουν ἀκολούθους· παρὰ τὸ ἅμα πορεύεσθαι.
- book 45b ὀπαδούς· ἐκ τοῦ ἅμα ὀρούεσθαι.
- book 46sqq τὸ ἐξῆς· τοὺς μὲν ἔτετμεν ἐπ' ἄκμοσιν Ἡφαίστοιο.
- book 47 νῆσός ἐστιν ἡ Λιπάρη πλησίον Σικελίας, ἔνθα ἦν τὰ χαλκεῖα Ἡφαίστου. ἔστι δὲ μία τῶν Αἰολίδων. λέγεται δέ, ὅτι σίδηρα διάφορα θέντες ἐν αὐτῇ ναῦται ἔωθεν εὐρήκασιν αὐτὰ ἐκ τῆς ἀναδόσεως τοῦ πυρὸς ἀναλιπανθέντα. καὶ διὰ τοῦτο ἐκλήθη ἡ νῆσος Λιπάρη· <...> διὰ τὸ αὐτὰ διάφορα ὄντα ἐν γενέσθαι (?).
- book 49 μύδρον· τὸν πεπυρακτωμένον σίδηρον, παρὰ τὸ μύρεσθαι καὶ διαρρεῖν.
- book 52 <πρήσιν Ὀσσαίοισιν:> Ὅσσα ὄρος Θεσσαλίας.
- book 53 <φάεα μουνόγληνα:> καὶ Ἡσίοδος (Theog. 145)· 'κυκλοτερὴς ὀφθαλμὸς ἔεισ'.
- book 54 ὑπογλαύσσοντα· ἦγουν ὑποβλέποντα, ὅθεν καὶ γλαύκ <ι> ος.
- book 56a <βαρὺν στόνον:> ἀπὸ κοινοῦ τὸ αἰ νύμφαι ἔδειςαν.
- book 56b <Αἴτην:> ὄρος Σικελίας.
- book 58 <Κύρνος:> νῆσος πρὸ τῆς Σικελίας ἡ Κύρνος ἐστίν.
- book 59 <εὐθ' οἷ γε ῥαιστῆρας:> τὸ ἐξῆς· ἐπεὶ μέγα πολὺ τ' ἄημα, εὐθ' οἷ γε ῥαιστῆρας. λέγει δὲ τὰς σφύρας ῥαιστῆρας παρὰ τὸ ῥαίειν καὶ φθείρειν τὰ ὑποπίπτοντα.
- book 61 <ἀμβολαδῖς:> ἐκ διαδοχῆς.
- book 62a <ἐτάλασαν:> ἔτλησαν.
- book 62b <ἀκηδέες:> ἄφοβοι.
- book 67 <καλιστρεῖ:> καλεῖ.
- book 69 <αἰθῆ:> τῇ κεκαυμένῃ, τῇ μελαίνῃ.
- book 70 <μορμύσσεται:> ἐκφοβεῖ.
- book 74 ὀπτῆρια· τὰ ὑπὲρ τοῦ ἰδεῖν δῶρα.
- book 77 ὦλοψας· ἦτοι ἀπέτιλας, ἐλέπισας.
- book 79 ἀλώπηξ· πάθος περὶ τὴν κεφαλὴν γινόμενον, ἀπὸ μεταφορᾶς τοῦ ζῶου· †τὸ γὰρ ζῶον τοῦτο λέγεται† ἔνθα ἂν οὐρήσῃ, ἄγονος ὁ τόπος τῷ ἔτει ἐκείνῳ γίνεται.
- book 81 Κυδώνιον· ἔθνος Κρήτης, ἀφ' οὗ Κρητικόν.
- book 82 <κατακληῖδα:> τὴν φαρέτραν.
- book 84 <μονιὸν δάκος:> μονιὸν τὸ κατὰ μόνας νεμόμενον· δάκος δὲ τὸ θηρίον.
- book 88 <λυγκός:> εἶδος θηρίου ὁ λύγξ, οὗ τὸ οὖρον πηγνυται, ὃ καλοῦσι λυγκούριον.
- book 89 <Μαιναλῖης:> ὄρος Ἀρκαδίας.
- book 90 <πηγούς:> λευκοὺς. καὶ Ὅμηρος (Γ 197) 'πηγεσιμάλλω'.
- book 94 <Κυνοσουρίδας:> τὰς ἀπὸ κυνῶν καὶ ἁλωπέκων τικτομένας κύνας, ἢ τὰς Λακωνικάς. Κυνοσουρὶς γὰρ τόπος Λακωνικός.
- book 95 <λαγών:> ὁ γὰρ λαγὼς καὶ ἐν τῷ κοιμᾶσθαι οὐ μύει.
- book 96 <ὑστριχος:> ὑστριξ θηρίον τι τραχύτατον.
- book 98 <ἀπερχομένη:> σοὶ τῇ Ἀρτέμιδι.

- book 99a <προμολῆς:> ταῖς διεξόδοις.
- book 99b <Παρρασίοιο:> ὄρος Ἀρκαδίας.
- book 101 <Ἀναύρου:> ποταμὸς Θεσσαλίας ὁ Ἄναυρος.
- book 102 <κεράων:> σημειῶσαι ὅτι τὰς θηλείας ἐλάφους κερατοφόρους εἶπεν.
- book 107 <Κελάδοντος:> ποταμὸς Ἀρκαδίας.
- book 109 <Κερύνειος:> λόφος Ἀρκαδίας.
- book 110 <Τιτυοκτόνε:> Τιτυὸς βιασάμενος Λητῷ ἀνηρέθη ὑπὸ Ἀπόλ- λωνος καὶ Ἀρτέμιδος.
- book 112 <κεμάδεσσι:> ἐλάφοις.
- book 114a <Αἶμω:> ὄρος Θράκης.
- book 114b κατὰιξ δὲ ἡ λεγομένη καταιγίς.
- book 114c <κατὰιξ:> λαῖλαψ.
- book 117 <Μυσῶ:> ἔστι γὰρ καὶ ἄλλος Μακεδονίας.
- book 124 <ἐμμάξεαι:> ἐμβάλης.
- book 125 φιν: χωρὶς τοῦ ς διὰ τὸ μέτρον.
- book 127 ἢ βληταί: ἤγ(ουν) βεβλημέναι ὑπὸ τῆς Ἀρτέμιδος.
- book 133 <τρῶει:> τρύχει, φθείρει.
- book 134 <θυωρόν:> θυωρὸς ἡ φιλικὴ τράπεζα, κυρίως δὲ ἡ θεοῖς ἀνα- τιθεμένη. τὸ δὲ ἐξῆς περὶ μίαν θυωρόν τὰ δίφρα τίθενται αἱ εἰνάτερες καὶ αἱ γαλόω.
- book 136sq εἴη μοι φίλος ὅστις ὑπὸ σοῦ προνοεῖται, εἶην δὲ καὶ αὐτός.
- book 140 <ἄντυγες:> ἀπὸ τῆς ἄντυγος τὸ ὄλον ἄρμα σημαίνει.
- book 143 Ἀκακήσιος: ἀπὸ ὄρους Ἀρκαδίας, ἢ ὁ μηδενὸς κακοῦ παραίτιος ὢν.
- book 146 <Τιρύνθιος ἄκμων:> ὁ μὴ καμῶν ἐπὶ τοῖς ἄθλοις Ἡρακλῆς.
- book 149 <πενθερή:> ἡ Ἥρα.
- book 152 πινύσκει: σωφρονίζει, κολακεύει ὁ Ἡρακλῆς.
- book 154a <ἔα πρόκας:> διὰ τὴν ἀδηφαγίαν τὰ μείζω τῶν ζώων αὐτὴν κελεύει ἀγρεύειν. [b]
<πρόκας:> νεβρούς.
- book 158 <περὶ θῆρα πονεῖτο:> ἐσθίων
- book 159 <Φρυγίη:> Φρυγία ὄρος Τραχίνος, ἔνθα ἐκάη ὁ Ἡρακλῆς.
- book 161 <Θειοδάμαντι:> βασιλεὺς Δρυόπων ὁ Θειοδάμας.
- book 165 <ὠκύθοον τριπέτηλον:> ταχέως ἀνατέλλον τρίφυλλον.
- book 166 <ὑποληνίδας:> πύελους, ποτίστρας.
- book 170sq τὸ ἐξῆς ἡνίκα αἱ νύμφαι—, μὴ νειδὼν τημοῦτος.
- book 171 <Ἴνωποῖο:> Ἴνωπὸς ποταμὸς Δήλου. Αἰγύπτιος δὲ διὰ τὸν Νεῖλον, ὅτι καὶ αὐτὸς ἔκειτ' πλημυρεῖ. ἢ ὅτι λέγεται ἐκ τοῦ ὕδατος τοῦ Νεῖλου μετέχειν λαθραίως.
- book 172a <Πιτάνη:> πόλις Λακεδαιμονίας.
- book 172b <Λίμναις:> Λίμναι δημὸς Ἀττικῆς, ἔνθα τιμᾶται ἡ Ἄρτεμις.
- book 173 <Ἀλὰς Ἀραφηνίδας:> δύο Ἀλαὶ δῆμοι τῆς Ἀττικῆς, Ἀλαὶ Ἀραφηνίδες καὶ Ἀλαὶ Αἰξωνίδες.
- book 174 τέθμια Ταύρων: τὰ νόμιμα τῶν Σκυθῶν ἡγουν τὸ θύειν τοὺς ξένους.
- book 175 <τημοῦτος:> τηνικαῦτα.

- book 176sq. τὸ ἐξῆς· ἡνίκα αἱ νύμφαι τὴν Ἄρτεμιν τῷ χορῷ κυκλώσονται, μὴ γένοιτο τὰς ἐμὰς βοῦς ἐπ’ ἄλλοτρίῳ μισθῷ ἐργάζεσθαι· καὶ γὰρ ὁ ἥλιος ἐπέχει τὸν ἑαυτοῦ δρόμον καὶ αὐτὸς ἐφορῶν τὸν χορὸν τῶν νυμφῶν, ὥστε εἶναι πολὺ τὸ τῆς ἡμέρας διάστημα.
- book 177 <γυιαί:> χωλαί.
- book 178a <κόπρον:> τὴν ἔπαυλιν.
- book 178b <Στυμφαιίδες:> Ἡπειρωτικαί· Στύμφαι γὰρ χωρίον τῆς Ἡπείρου· λέγεται δὲ καλὰς βοῦς ἔχειν τὴν Ἡπειρον.
- book 179 κεραελκέες· διὰ τὸ τοῖς κέρασιν ἔλκειν τὸ ἄροτρον.
- book 187 <Πέργη:> μητρόπολις Παμφυλίας.
- book 188a <Τηϋ̐γετον:> ὄρος Λακεδαίμονος.
- book 188b <Εὐρίπιοι:> ὁ μεταξὺ Εὐβοίας καὶ Βοιωτίας ῥοῦς. καλεῖται δὲ οὕτως ἡ Εὐβοία· λέγεται δὲ καὶ Μάκρις διὰ τὸ ἐπὶ μῆκος αὐτὴν κεῖσθαι.
- book 189 <Γορτυνίδα:> Κρητικὴν, ἀπὸ τόπου.
- book 190a <ἐλλοφόνον:> νεβροκτόνον.
- book 190b <Βριτόμαρτιν:> Βριτόμαρτις ὄνομα κύριον τῆς νύμφης, ἀφ’ ἧς καὶ ἡ Ἄρτεμις ἐν Κρήτῃ Βριτόμαρτις τιμᾶται, ὡς Διογενιανός (fr. XX)
- book 194 <παίπαλα:> τόπους τραχεῖς.
- book 204 <Οὔπι:> Οὔπις ἐπίθετον Ἀρτέμιδος· ἢ παρὰ τὸ ὀπίζεσθαι τὰς τικτούσας αὐτὴν, ἢ παρὰ τὴν θρέψασαν αὐτὴν Οὔπιν ἢ διὰ τὰς Ὑπερ- βορέους κόρας, Οὔπιν, Ἐκαέργην, Λοξῶ, ἃς ἐτίμησεν Ἀπόλλων καὶ Ἄρτεμις· καὶ ἀπὸ μὲν τῆς μιᾶς Οὔπις ἡ Ἄρτεμις, Λοξίας δὲ καὶ Ἐκάεργος ἐκ τῶν λοιπῶν ὁ Ἀπόλλων.
- book 208a <Ὑψηίς:> ἡ Κυρήνη.
- book 208b τύμβον Ἰώλκιον· τὸν τοῦ Πελίου· ἐν Ἰωλκῷ γὰρ ὁ Πελίας.
- book 209 <Κεφάλου ξανθὴν ἄλοχον:> τὴν Πρόκριν.
- book 211 <Ἀντίκλειαν:> ἢ τὴν μητέρα Ὀδυσσέως ἢ ἄλλην τινά.
- book 215 <ποδορρώρην:> τὴν τοῖς ποσὶν ὀρούουσαν καὶ ὀρμῶσαν.
- book 221 <Ὑλαῖον:> Ὑλαῖος καὶ Ῥοῖκος Κένταυροι περὶ Ἀρκαδίαν, οὓς ἀνεῖλεν Ἀταλάντη βιασαμένους αὐτὴν.
- book 224a <τάων:> τῶν λαγόνων τῶν Κενταύρων.
- book 224b <Μαιναλίη:> ὄρος Ἀρκαδίας.
- book 224c νᾶεν· ἔσταξεν, ἔβρεξεν, ὅθεν καὶ νᾶμα καὶ νασμός.
- book 228 Χησιὰς· <Χήσιον> ἀκρωτήριον τῆς Σάμου καὶ Ἰμβρασος ποταμὸς Σάμου.
- book 232 <Ῥαμνουσίδι:> Ῥαμνοῦς δῆμος Ἀττικῆς, ἔνθα τῇ Νεμέσει ὁ Ζεὺς συνεκαθεύδησεν, ἥτις ἔτεκεν ὦν, ὅπερ εὐροῦσα ἡ Λήδα ἐθέρμανε καὶ ἐξέβαλε τοὺς Διοσκούρους καὶ τὴν Ἑλένην.
- book 235a <Ἀζήνια:> ὄρος Ἀρκαδίας.
- book 235b <ἐνὶ Λούσοις:> ἡ εὐθεῖα τὰ Λοῦσα οὐδετέρως, ὡς Ἡρωδιανός.
- book 236 <θυμὸν ἀπ’ ἄγριον εἴλεο παίδων:> τοῦ Προίτου μανεῖσαι αἱ τρεῖς θυγατέρες πάλιν διὰ τῆς Ἀρτέμιδος ἡμερώθησαν. ὁ δὲ κτίζει ἱερὰ δύο, ἐν μὲν Κορίης, ἐν δὲ Ἡμέρης, διότι τὰς κόρας ἡμέρωσεν.
- book 238 <παρραλίη Ἐφέσω:> τῇ παραθαλασσίῃ.

- book 239 Ἴππώ: μία τῶν Ἀμαζόνων.
- book 245 <ἔργον Ἀθηναίης:> Ἀθηνᾶ γὰρ ἔφορος πάσης τέχνης.
- book 246a <Σάρδιας:> πόλις Λυδίας.
- book 246b Βερεκύνθιον: μεταξὺ Λυδίας καὶ Φρυγίας.
- book 250 Ὅμηρος (I 404)· οὐδ' ὅσα λάϊνος οὐδὸς ἀφήτορος'.
- book 251 <ἡλαίνων:> μωραίνων.
- book 253 <Κιμμερίων:> Σκυθῶν.
- book 254 <βοὸς πόρον Ἰναχιώνης:> τῆς Ἰοῦς τῆς εἰς βοῦν μεταμορφω- θέισης. Βόσποροι δὲ εἰσὶ δύο, ὃ τε Βυζάντιος καὶ ὁ Κιμμέριος.
- book 259 Μουνιχίη: ἦτοι Ἀττική· Μουνιχία γὰρ ἐστὶ μέρος τοῦ Πειραιῶς τοῦ λιμένος τῶν Ἀθηνῶν.
- book 1 <Τίνα:> κατὰ τίνα.
- book 7 <Πίμπλειαν:> ὄρος Θράκης ἱερὸν Μουσῶν.
- book 11a ἄτροπος: ἤγουν ἀκίνητος καὶ ἄσειστος· ἡ γὰρ Δῆλος οὐδέποτε σειομένη τινάσσεται. φησὶ δὲ καὶ Θουκυδίδης (II 8, 3), ὅτι σεισμὸς γενόμενος τοσοῦτον ἦν μέγας ὥς καὶ τὴν Δῆλον νῆσον σεισθῆναι.
- book 11b ἄλλως. ἄτροπος: ἤγουν ἀγεώργητος· μὴ τρεπομένη καὶ μεταβαλλομένη ἐν τῷ ἀροῦσθαι· τραχεῖα γάρ.
- book 11c ἀλιπλήξ δὲ ὑπὸ τῆς ἀλὸς πληττομένη.
- book 12 <αἰθυίης:> λάροις.
- book 14a <ἀπομάσσεται:> ἀπορρίπτει.
- book 14b <ἄχνην:> ἀφρόν.
- book 18 οὐχ ὅτι αἱ νῆσοι ἀθροίζονται, ἀλλ' οἱ ἑξαρχοὶ θεοί.
- book 19 <Κύρνος:> ἡ νῦν †Τύρος† καλουμένη.
- book 20a <Μάκρις Ἀβαντιάς:> ἡ Εὐβοία.
- book 20b <Ἑλλοπιήων:> τῶν Εὐβοέων.
- book 21 <ἦν ἐπενήξατο Κύπρις:> ἡ Κύπρος.
- book 22 <σαοῖ:> σώζει.
- book 23 <ἐρυμναί:> ἡσφαλισμένα.
- book 26 <Στρυμονίου:> Στρυμῶν ποταμὸς ἐστὶ καὶ πόλις Θράκης.
- book 28 <πολέες:> αἱ Πινδάρου καὶ Βακχυλίδου. ἔδει δὲ εἰπεῖν πολλοί.
- book 30 λέγεται γὰρ ὅτι ὁ Ποσειδῶν τῇ τριαίνῃ ἀποσπῶν τὰς νήσους ἐποίει.
- book 31 <ἄορι τριγλώχινι:> τῇ τριαίνῃ.
- book 41 <ἀπὸ Ξάνθοιο πολίχνης:> ἀπὸ τινος Ξάνθου βασιλεύσαντος Τροιζήνης.
- book 46 <Χαλκιδικῆς:> Χαλκὶς πόλις Εὐβοίας.
- book 47 Σούνιον: ἀκρωτήριον τῆς Ἀττικῆς.
- book 48a <νήσοιο ... Παρθενίης:> τῆς Σάμου.
- book 48b <διάβροχον:> τὸν γόνιμον.
- book 50 <Ἀγκαίου:> Ἀγκαῖος βασιλεὺς Σάμου.
- book 57 <διακριδόν:> κατ' ἐξοχὴν, μέγας.

- book 60 <σπερχομένη:> ὀργιζομένη.
- book 61 <εἶατο:> ἐκαθέζοντο.
- book 63 <Αἴμου:> ὄρος Θράκης ὁ Αἴμος.
- book 65 <ἐπτάμυχον:> πολύμυχον.
- book 66 <νησάων:> παραλόγως ἔχει τὴν διαίρεσιν νησάων. οὐ γὰρ ἀπὸ τῶν εἰς αἰ ἐστίν.
- book 67a <κόρη:> ἡ Ἴρις.
- book 67b <Μίμαντι:> ὄρος <ἀντικρὺ> Χίου.
- book 71a <Παρθένιον:> ὄρος Ἀρκαδίας τὸ Παρθένιον, ἔνθα τὴν Αὔγην τοῦ Ἀλεοῦ τὴν θυγατέρα, ἰέρειαν τῆς Ἀθηνᾶς, ἔφθειρεν Ἡρακλῆς.
- book 71b <Φενειός:> πόλις Ἀρκαδίας ἀρχαία.
- book 73a <ἔμπλην:> χωρίς.
- book 73b <Αἰγιαλοῦ:> Ὅμηρος (B 575)· ‘Αἰγιαλὸν τ’ ἀνὰ πάντα’.
- book 75 <Ἀονίη:> Ἀονίαν τὰς Θήβας λέγει.
- book 76 <Δίρκη τε Στροφίη τε:> κρῆναι ἐν Θήβαις ταῖς Βοιωτίαις.
- book 77 <Ἰσμηνοῦ:> Ἰσμηνὸς ποταμὸς Θηβῶν καὶ Ἀσωπός.
- book 78 <ἐπεὶ πεπάλακτο κεραυνῶ:> ἐπεὶ τὴν θυγατέρα αὐτοῦ Αἴγιναν ἀρπαγεῖσαν ὑπὸ Διὸς ἀπήγγειλε Σίσυφος, ὁ δὲ ἥρξατο καταδιώκειν αὐτόν, Ζεὺς δὲ ὀργισθεὶς ἐκεραύνωσεν αὐτόν.
- book 79 <ὑποδινηθεῖσα:> ὑπότρομος γενομένη.
- book 80 <μελίη:> τὸ ἐξῆς <...> οὐκ ἔστι κύριον, ἀλλὰ ἀπλῶς εἴρηται περὶ πάσης μελίας.
- book 82 <Ἑλικῶνος:> ὄρος Βοιωτίας.
- book 86 <ταῖς μὲν:> ταῖς μὴ δεξαμέναις δηλαδὴ τὴν Λητώ.
- book 88 τὸ ἐξῆς ᾧ Θήβη, τί αὐτίκα ἐλέγχεις τὸν ἐσόμενόν σοι πότμον;
- book 91 <ὄφεις μέγας:> ὁ Δελφύνης.
- book 92 <ἀπὸ Πλειστοῖο:> Πλειστὸς ποταμὸς Φωκίδος παρὰ τὸν Παρ- νασὸν ῥέων, ὅς ἐστιν ὄρος Φωκίδος.
- book 94 <τομώτερον:> σαφέστερον, ὀξύτερον.
- book 96 <κακογλώσσοιο:> τῆς Νιόβης· ἐν Θήβαις γὰρ κατῴκει.
- book 97 <Κιθαιρών:> ὄρος Θηβῶν.
- book 101 <Ἑλίκη:> πόλις Ἀχαΐας.
- book 102 <Βοῦρά τε Δεξαμενοῖο:> Βοῦρα πόλις Ἀχαΐας· ᾤκησε δὲ αὐτὴν Δεξαμενὸς ὁ Κένταυρος. ἐκεῖ δὲ αὐτοῦ τὰ βουστάσια ἐφυλάττετο· διὸ καὶ Βοῦρα ὠνομάσθη.
- book 104a <Λάρισα:> πόλις Θεσσαλίας.
- book 104b Χειρωνίδες ἄκραι· τὸ Πήλιον ὄρος Θεσσαλίας, διὰ τὸ τὸν Χείρωνα ἐκεῖσε οἰκῆσαι.
- book 105a <Πηνειός:> ποταμὸς Θεσσαλίας.
- book 105b <Τεμπέων:> ὄρη Θεσσαλίας.
- book 105c <Τεμπέων:> ὄρη Κιλικίας πλησίον Θεσσαλίας.
- book 105d <Τεμπέων:> Τέμπη αἱ στενώταται διεκβολαὶ τῶν Θεσσαλίας ὁρῶν.
- book 109 <Θεσσαλίδες:> αἱ παρὰ τὸν Πηνειόν.
- book 112 <ἀνέμοισιν ἐρίζεις:> ἐν τῷ τρέχειν.

- book 115 <πεποιήσαι:> προσπεποιήσαι τὸ ὀξέως τρέχειν.
- book 118 <Φιλύρης νυμφήϊον:> ἐν τῷ Πηλίῳ γὰρ ὁ Κρόνος τῇ Φιλύρᾳ μιγείς ποιεῖ τὸν Χεῖρωνα.
- book 122 <Ἀναγκαίη:> τὸ τοῦ ποιητοῦ (Z 85 = τ 73)· ‘ἀναγκαίη γὰρ ἐπέιγει’. ἡ γὰρ Ἀνάγκη μεγάλη θεός ἐστι.
- book 125 <ἀπαύγασαι:> θέασαι.
- book 126 τὸν Ἄρην λέγει.
- book 130 <διψαλέην ἄμπωτιν:> ξηρασίαν.
- book 132 <τί περισσά:> φθέγγομαι δηλονότι.
- book 134 <Παγγαίου:> Πάγγαιον ὄρος Θράκης.
- book 137 <Ὀσσης:> ὄρος Θεσσαλίας.
- book 139 <Πίνδοιο:> ὄρος Περραιβικόν.
- book 143 <Βριαρῆος:> οἱ μὲν φασι Βριαρέως, οἱ δὲ Τυφωέως, οἱ δὲ Ἐγκελάδου.
- book 144 <θερμάστραι:> αἱ κάμινοι.
- book 150 <Κοιῆς:> Κοίου γὰρ καὶ Φοίβης ἡ Λητώ.
- book 156 <Κέρκυρα:> ἡ Φαιακία.
- book 160–1 <Κόων Μεροπηΐδα νῆσον | ... Χαλκιόπης ἱερὸν μυχόν:> ἡ ὅτι ὑπὸ Μέροπος ἐβασιλεύθη, ἡ ὅτι Μέροπες αὐτὴν ὥκησαν· θυγάτηρ δ’ Εὐρυπύλου βασιλέως <τῆς> Κῷ (sc. ἡ Χαλκιόπη).
- book 165 <ἐκ Μοιρέων:> διὰ τὸ ἐκεῖσε ἀνατραφῆναι τὸν Φιλάδελφον Πτολεμαῖον ἐν τῇ Κῷ.
- book 166 <ὑπὸ μίτρην:> ὑπὸ τὴν βασιλείαν, ὑπὸ τὴν ἀρχήν.
- book 167 <Μακηδόνι:> τῷ Φιλαδέλφῳ Πτολεμαίῳ.
- book 170 <πατρός:> τοῦ Σωτῆρος.
- book 174a Τιτῆνες· διὰ τὸ ἐπιχείρημα.
- book 174b <ἐσπέρου:> τῆς δύσεως.
- book 175–87 Βρέννος ὁ τῶν Γάλλων βασιλεὺς συλλαβὼν τοὺς Κελτοὺς ἦλθεν ἐπὶ Πυθῶνα βουλόμενος τὰ χρήματα αὐτῆς ἀρπάσαι. πλησίον δὲ γενομένου αὐτοῦ ὁ Ἀπόλλων χαλάζῃ χρησάμενος ἀπώλεσε τοὺς πλείους αὐτῶν. ὀλίγων οὖν παραλειφθέντων Ἀντίγονός τις φίλος τοῦ Φιλαδέλφου Πτολεμαίου προξενεῖ αὐτοὺς αὐτῷ ὥστε ἐπὶ μισθῷ στρατεύεσθαι. καὶ γὰρ ἔχρηζεν ὁ Πτολεμαῖος τούτου τοῦ στρατεύματος. οἱ δὲ ὁμοίως ἡβουλή-θησαν καὶ τοῦ Πτολεμαίου ἀρπάσαι τὰ χρήματα. γνοὺς οὖν λαμβάνει αὐτοὺς καὶ ἀπάγει πρὸς τὸ στόμιον τοῦ Νείλου τὸ λεγόμενον Σεβεννυτικὸν καὶ κατέκαυσεν αὐτοὺς ἐκεῖσε. ταῦτα οὖν, φησί, ξυνὸν ἀγῶνα ἔσεσθαι.
- book 184 <Γαλάτησιν:> τοῖς Γάλλοις.
- book 185 <τέων:> ὦντινων ἀσπίδων αἱ μὲν ἐμοὶ εἰς γέρας, αἱ δὲ τῷ Πτολεμαίῳ δοθήσονται.
- book 191a <διειδομένη:> φαινομένη.
- book 191b <ἀραιή:> λεπτή.
- book 193 ἀνθέρικός ἐστιν ὁ τοῦ ἀσφοδέλου καρπός.
- book 199 <Γεραίστιον:> Γέραιστος ἀκρωτήριον Εὐβοίας.
- book 204 <ἐφύλαξα:> ἀντὶ τοῦ φυλάξω.
- book 210 <φοίνικος ποτὶ πρέμνον:> καὶ Ὅμηρος (ζ 162 sq.)· ‘Δήλω δὴ τοῖον Ἀπόλλωνος παρὰ βωμῷ φοίνικος νέον ἔρνον ἀνερχόμενον’.

- book 212 ἄλυσθμαίνουσα: ἦτοι πνευστιῶσα, ἀσθμαίνουσα.
- book 215 <νύμφα Διός:> πρὸς τὴν Ἥραν ὁ λόγος.
- book 225 σάρον: τὸ κάλλυντρον.
- book 234 ληθαῖον: τὸ λήθην τῶν κακῶν ἐμποιοῦν.
- book 235 <ποτὶ γλωχῖνα:> πρὸς τὴν γωνίαν τοῦ θρόνου.
- book 236 <λέχριος:> πλαγίως.
- book 238 ἐνδρομίδας: κυρίως τῶν κυνηγῶν τὰ ὑποδήματα.
- book 242 ἀλετρίδες: αἱ θεράπαινοι αἱ ἀλήθουσαι.
- book 246 καίτοι περ κακῶς τῇ Λητοῖ ἐχαρίσατο.
- book 250 <Μηρόνιον Πακτωλόν:> ποταμὸς Λυδίας χρυσοῦ ψήγματα φέρων.
- book 251 <ἐβδομάκις:> ἑπταμηνιαῖος γὰρ ἐτέχθη ὁ Ἀπόλλων.
- book 256 <ποταμοῦ γένος ἀρχαίοιο:> τοῦ Ἴνωποῦ.
- book 258 <ὀλολυγὴν:> τὴν μετὰ εὐφημίας λέγει εὐχήν.
- book 261 <τροχόεσσα ... λίμνη:> ἡ θάλασσα διὰ τὸ περιτρέχειν κύκλῳ τὴν νῆσον, ἢ λίμνη τις ἐν Δήλῳ περιφερής.
- book 266 <ῶ μεγάλη πολύβωμε:> πρὸς τὴν γῆν λέγει πᾶσαν.
- book 271 Κερχνὶς καὶ Λέχαιον· ἀκρωτήριά εἰσιν, ἔνθα ὁ Ποσειδῶν τιμᾶται.
- book 275 <νησάων:> παραλόγως τὸ νησάων.
- book 280 <ἀνὰ μέσσην:> ἐν μεσημβρίᾳ.
- book 281sq a <οἱ καθύπερθε βορείης οἰκία θινὸς ἔχουσι:> οἱ Ὑπερβόρειοι.
- book 281sq θῖνα νῦν τὴν ζώνην λέγει ὠκεανοῦ.
- book 283–5 λέγεται ὅτι οἱ Ὑπερβόρειοι δῶρα πέμπουσι τῷ Ἀπόλλωνι, ἅτινα δέχονται πρῶτοι οἱ Δωδωναῖοι.
- book 286a γηλεχέες: οὗς Ὅμηρος (Π 235) φησι χαμαιεύνας.
- book 286b <ἀσιγήτοιο λέβητος:> ὅθεν Δωδωναῖον χαλκεῖον.
- book 287 <Μηλίδος:> Μηλὶς πόλις Τραχῖνος.
- book 289 ἐν Εὐβοίᾳ πεδῖον Ληλάντιον ἀπὸ Ληλάντου βασιλέως.
- book 291 <Ἀριμασπῶν:> ἔθνος τῶν Ὑπερβορέων.
- book 292a <Οὐπίς τε:> αἱ τρεῖς κόραι τῶν Ὑπερβορέων Σκυθῶν·
- book 292b εὐαίων δὲ ἡ μακαρία.
- book 295 † <εὐμοιοι:> εὐφημοί†.
- book 296 <ὕμέναιος:> καιρὸς τοῦ γάμου.
- book 298 <παρθενικαί:> ἀπὸ κοινοῦ τὸ φορέουσιν.
- book 299 <ἄρσενες:> οἱ καθαροί.
- book 302 <οὔλος ἐθείραις:> ὁ ὀλόκληρος ταῖς θριζί, τουτέστιν ὁ λαμπρὸς ταῖς ἀκτίσιν.
- book 305 Ὡλὴν γάρ τις Λύκιος εὔρε τὸν ὕμνον τοῦτον.
- book 308 <ἄγαλμα | Κύπριδος ἀρχαίης> ἀριήκοον: Ἀφροδίτης ἱερὸν ἐν Δήλῳ ὅπερ Θησεὺς ἔκτισε διὰ τὸ εὐχερῶς τὴν Ἀριάδνην ὀλισθησθαι εἰς πόθον τὸν Θησέως καὶ χειρώσασθαι τὸν Μινώταυρον.
- book 314sq a τοῦτο καὶ Πλάτων ἔφη ἐν τῷ Φαίδωνι (58 A–B).
- book 314sq b

τὸ ἐξῆς· θεωρίδος νηός, νῦν τῆς τὰ ἱερὰ φερούσης· κυρίως δὲ θεωρὸς ὁ τὰ τοῦ θεοῦ ὥρων ὃ ἐστὶ φυλάσσων, ἐκ δὲ τούτου ὁ ἱερεὺς.

book 314sq ἱερὰ τριήρης.

book 315 τοπήια· ὅπλα νεώς, Λάκωνες· σχοινία, κάλοι.

book 316 〈τίς δέ σε;〉 ἀντὶ τοῦ οὐδεῖς.

book 321-3 ἐν Δήλῳ περὶ τὸν βωμὸν τοῦ Ἀπόλλωνος ἔθος ἦν τρέχειν καὶ τύπτειν τὸν βωμὸν μάστιγι καὶ ἀποδάκνειν ἐξηγκωνισμένους ἐκ τῆς ἐλαίας.

book 322a 〈ῥησσόμενον;〉 πλησσόμενον.

book 322b 〈ὀδακτάσαι;〉 δράξασθαι, δακεῖν.

book 325a 〈ἰστίη ᾧ νήσων;〉 ἐστία ἐστὶ μέντοι κυρίως ὁ βωμὸς ὁ ἐν μέσῳ τῷ δόμῳ ἐστώς· ἐπειδὴ οὖν ἡ Δῆλος ἐν μέσῳ τῶν Κυκλάδων ἔστηκε, δοκεῖ ὥσπερ ἐστία τις καὶ βωμὸς εἶναι.

book 325b 〈εὐέστιε;〉 εὖοικε.

book 1 Ἔν τινι ἡμέρᾳ ὠρισμένη ἔθος εἶχον αἱ Ἀργεῖαι γυναῖκες λαμβάνειν τὸ ἄγαλμα τῆς Ἀθηνᾶς καὶ Διομήδους καὶ ἄγειν ἐπὶ τὸν Ἰναχον ποταμὸν κάκεῖσε ἀπολούειν· ὃ δὴ καὶ λουτρὰ ὠνομάζετο τῆς Παλλάδος.

book 2 φρυασσομενᾶν ἦτοι ποιὸν ἦχον ἀποτελουσῶν.

book 4 σοῦσθε· ὀρμᾶτε, ἀπὸ τοῦ σεύω.

book 5 〈πάχεις;〉 ἀπὸ μέρους τὸ ὅλον.

book 8 〈γηγενέων;〉 τῶν γιγάντων.

book 11 〈ἐφοίβασεν;〉 ἐκάθηρεν.

book 13-17 ἀπὸ κοινοῦ τὸ οἴσετε.

book 14 〈συρίγγων;〉 τῶν χοινικίδων.

book 15 〈ἀλαβάστρω;〉 τὰς μυροθήκας.

book 24a 〈παρ' Εὐρώτᾳ;〉 ποταμὸς Λακεδαιμονίας.

book 24b 〈τοὶ Λακεδαιμόνιοι | ἀστέρες;〉 οἱ Διόσκουροι.

book 25a 〈ἐμπεράμω;〉 ἐμπείρους.

book 25b λιτά· ἀσκεύαστα, ἄμεικτα.

book 28 〈σίβδας;〉 ῥοιᾶς.

book 29 ἄρσεν ἦτοι καθαρὸν, ἄμεικτον.

book 32 〈σμάσαμένα;〉 σηξαμένη.

book 33 Ἰλα· ἡ τῶν νυμφῶν φρατρία καὶ ἄθροισις.

book 34 〈Ἀρεστοριδᾶν;〉 Ἀρεστορίδαι φυλὴ ἐπίσημος ἐν Ἀργεῖ.

book 37 〈Εὐμήδης;〉 ποτὲ τῶν Ἡρακλειδῶν ἐλθόντων κατὰ τῶν Ὀρεστει- δῶν Εὐμήδης, ἱερεὺς τῆς Ἀθηνᾶς, ὑπενοήθη ὑπὸ τῶν Ἀργείων ὡς βουλό- μενος προδοῦναι τὸ Παλλάδιον τοῖς Ἡρακλείδαις· φοβηθεὶς οὖν ὁ Εὐμήδης ἔλαβε τὸ Παλλάδιον καὶ παρεγένετο εἰς τὸ ὄρος τὸ καλούμενον Ἰφειον.

book 40 〈Κρεῖιον;〉 ὄρος Ἀργους.

book 41 〈ἀπορρώγεσιν;〉 ἐν πέτραις ἐρρηγμέναις.

book 42 〈Παλλατίδες;〉 οὕτω γὰρ καλοῦνται ἀπὸ τῆς Παλλάδος.

book 45 〈Ἄργος;〉 τουτέστιν ᾧ Ἀργεῖοι.

- book 47sq <ἢ ᾿ς Φυσάδειαν | ἢ ἐς ᾿Αμυμώναν:> Φυσάδεια καὶ ᾿Αμυμώνη θυγατέρες Δαναοῦ, ὅθεν τὴν ὀνομασίαν ἔσχον αἱ κρῆναι.
- book 57 <νύμφαν μίαν:> τὴν Χαρικλώ, μητέρα Τειρεσίου τοῦ μάν- τεως.
- book 60-3 Θέσπεια, Κορώνεια, ᾿Αλάρτος πόλεις Βοιωτίας.
- book 64 <Κουραλίω:> ποταμὸς Βοιωτίας.
- book 71 <ἵπῳ ἐπὶ κράνα:> οὕτω καλεῖται Ἴππου κρήνη ἐν ᾿Ελικῶνι, ἣν ὁ Πήγασος τῇ ὀπλῇ πλήξας ἐποίησεν.
- book 72 <λῶντο:> ἐλούοντο.
- book 76a περκάζων ἦτοι μελαινόμενος ὑπὸ τῆς ἐκφύσεως τῶν τριχῶν.
- book 76b μελανίζων.
- book 81 <ᾧ Εὐηρείδα:> Εὐήρους υἱὸς ὁ Τειρεσίας.
- book 87 <ἄλαστε:> ἦτοι ἀνεπίληστα ὑπομείνας.
- book 90 <παριτέ:> παραβατέ, παροδεύσιμε.
- book 97 <μετὰ πάντα βαλεῦ:> τὸ ἐξῆς μεταβαλεῦ.
- book 106 <τέλθοσ> : χρέος.
- book 108-15 Ἀκταίων υἱὸς ᾿Αρισταίου καὶ Αὐτονόης. οὗτος ὑπὸ τῶν ἰδίων κυνῶν ἐσπαράχθη διὰ τὸ τὴν ᾿Αρτεμιν ἰδεῖν γυμνήν.
- book 109 <άβατάν:> ἡβητήν.
- book 115 <τουτάκι:> τηνικαῦτα.
- book 120a <τεῦ:> σοῦ.
- book 120b <μενεῦντι:> μενοῦσι.
- book 124 <ἥλιθα:> μάτην.
- book 126 <Λαβδακίδαις:> τοῖς περὶ Οἰδίποδα καὶ Ἰοκάστην.
- book 130 <᾿Αγεσίλα:> τῷ ᾿Αιδῇ, τῷ Πλούτωνι.
- book 139 <ὀλολυγαῖς:> εὐχαῖς.
- book 140 <κάδευ:> κήδου.
- book 1 Ὁ Φιλάδελφος Πτολεμαῖος κατὰ μίμησιν τῶν ᾿Αθηνῶν ἔθῃ τινὰ ἵδρυσεν ἐν ᾿Αλεξανδρείᾳ, ἐν οἷς καὶ τὴν τοῦ καλάθου πρόοδον. ἔθος γὰρ ἦν ἐν ᾿Αθήναις ἐν ὠρισμένη ἡμέρᾳ ἐπὶ ὀχήματος φέρεσθαι καλάθον εἰς τιμὴν τῆς Δήμητρος.
- book 5 <μηδ' ἅ κατεχεύατο χαίταν:> μηδ' ἥτις ἄγαμός ἐστιν.
- book 6 μηδὲ ὅταν ἐκ τῶν ἀυαλέων χειλέων τοῦ στόματος πτύωμεν ἄπαστοι, τουτέστι μετὰ τὸ δεῖπνον· τότε γὰρ οὐ μεταλαμβάνομεν σιτίων.
- book 7-9 Ἔσπερος μόνος ἐθεάσατο τὸν καλάθον ὅστις ἔπεισε τὴν Δήμητραν μεταλαβεῖν σιτίων μετὰ τὸ παύσασθαι ζητοῦσαν τὴν κόρην.
- book 11a <τῶς μέλανας:> τοὺς Αἰθίοπας.
- book 11b <ὅπα τὰ χρύσεια μάλα:> ἐπὶ τὴν Λιβύην.
- book 12 <λοέσσα:> ἀντὶ τοῦ ἐλούσω.
- book 13 <᾿Αχελώϊον:> ποταμὸς Αἰτωλίας.
- book 15 <Καλλιχόρῳ:> Καλλίχορον φρέαρ ἐκαλεῖτο ἐν ᾿Ελευσῖνι (ἔστι δὲ καὶ δῆμος ᾿Αττικῆς).
- book 21

- book 22 <Τριπτόλεμος:> Τριπτόλεμον λέγουσιν υἱὸν Κελεοῦ ὃν Δημήτηρ ἐδίδαξεν σιτουργίαν.
 book 24 <Δώτιον:> χώρα Θεσσαλίας.
 book 28 ἀλέκτρινον ὕδωρ: τὸ διαυγές· παρὰ τὸ ἤλεκτρον.
 book 29 ἐξ ἀμαρᾶν: Ὅμηρος (Φ 259)· ἀμάρης ἐξ ἔχματα βάλλων· εἰσὶ δὲ ἀμάραι αἱ ὑδρορροαί.
 book 30 Ἑλευσίς †καὶ Ἑννα† δῆμοι τῆς Ἀττικῆς.
 book 38 <ποτὶ τῶνδιον ἐψιόωντο:> περὶ τὸ ἔνδιον ἡγουν περὶ τὸ μεσημβρινὸν ἐψιόωντο καὶ ἔπαιζον.
 book 43 <ἐείσατο:> ὠμοιώθη.
 book 44 <ἔχε κλεῖδα:> εἶχε κλεῖδα ὥς ἰέρεια.
 book 46 <ἀνειμένα:> ἀνακείμενα.
 book 47 <πολύθεστε:> πολυπόθητε.
 book 73 <προχάνα:> πρόφασις.
 book 74sq <Ἴτωνιάδος νιν Ἀθαναΐας ἐπ' ἄεθλα | Ὀρμενίδαι καλέοντες:> Ἴτων πόλις Θεσσαλίας, ἔνθα τιμᾶται Ἀθηνᾶ. γένος δὲ ἐπίσημον οἱ Ὀρμενίδαι.
 book 76 <Κραννῶνα:> πόλις Θεσσαλίας.
 book 77 <Πολυζῶ:> ἐπίσημος αὖτη.
 book 79 <υἱέα:> τὸν Ἑρυσίχθονα.
 book 81 <νεῖται:> ἔρχεται.
 book 84 εἰ ἐστίων φίλους τις ἦν, ἐζητεῖτο δὲ Ἑρυσίχθων, ἔλεγεν ἡ μήτηρ· ἐν ἀλλοτρίοις οἰκήμασιν ἐστίν·
 book 86 <ἀμ.....:> ἀριθμεῖ.
 book 88 ἐξάλλετο: ηὐξάνετο ἐπὶ τῷ ἐσθίειν.
 book 90 <ἀλεμάτως:> ματαίως.
 book 91 πλαγγών: ἡ κήρινος νύμφη.
 book 95 <χῶ μαστὸς τὸν τὸν ἔπωνε:> καὶ ὁ μαστὸς ὃν ἔπινεν, ἡγουν ἡ τροφός.
 book 97 <καλιστρέων:> καλῶν.
 book 99 <Αἰολίδος Κανάκης γένος:> ἡ Κανάκη μήτηρ Τριόπα, θυγάτηρ Αἰόλου.
 book 108 <τὰν Ἑστίᾳ ἔτρεφε μάτηρ:> ἦντινα ἔτρεφεν ἡ αὐτοῦ μήτηρ τῇ Ἑστίᾳ.
 book 110a <τὰν αἴλουρον:> τὸν ἰδιωτικῶς λεγόμενον κάττον.
 book 110b <θηρία μικκά:> οἱ μύες.
 book 113 <ἀνεξήραινον:> ἔρημον ἐποιοῦν.
 book 115 <ἀκόλως:> ἄρτους.
 book 122 <λευκόν:> λαμπρόν.
 book 125 <παναπηρέας:> ἀβλαβεῖς.
 book 126 <χρυσῷ πλέα λίκνα:> ἢ χρυσοῦ πεπληρωμένα ἢ ὅτι περιεχρύσουν αὐτὰ δι' εὐπρέπειαν.
 book 127 <πασεύμεθα:> κτησόμεθα.
 book 128-32 τὰς μὲν ἀμυήτους κελεύω μέχρι τοῦ πρυτανείου παρα- γενέσθαι· αἵτινες δὲ εἰσιν ἐξήκοντα ἐνιαυτῶν ἢ καὶ πλειόνων, ταύτας κελεύω κατὰ τὸ δυνατόν ἀκολουθεῖν τῷ καλᾷθῳ.
 book 132sq ταῖς ἐλθούσαις καὶ ταῖς μὴ ἐλθούσαις ἴσον μισθὸν δώσει ἡ Δημήτηρ.